

Siz gitdiňiz

Category: Goşgular, Kitapcy
написано kitapcy | 23 январь, 2025
Siz gitdiňiz SIZ GITDIŇIZ

*Şahyr dostlarym Halyl Kulyýew bilen Gurbannazar Ezizowyň
ýadygärligine*

Siz gitdiňiz,
ýalňyzlaşdym ep-esli,
Siz gitdiňiz,
otdum,
ep-esli söndüm.
Iki dosty
sähel wagtyň içinde
Ýitirmegiň nämedigne düşündim.

Siz gitdiňiz...
Goşa durna pel-pelläp
Uçdy gitdi,
soňky, aýdymyn aýdyp.
Indi şol durnalar
çağyrsak-da biz,
Näçe elensek-de,
gelmezler gaýdyp.

Siz gitdiňiz...
Her haýsy baş jüýjäni
Gujagyna gysyp,
çekip ahy-zar,
Goşa durnaň
Garap galdy yzyňdan
Bagyrlarna gan öýülen goşa ýar.

Siz gitdiňiz...
Goşa ýyladyz asmandan
Süýnüp gaýtdy...

(Beräýmek kyn salgyn-da)
goşa ýyldyz –
Goşa mazar ýerleşdi
Meniň öňem otdan doly kalbymda.

Siz gitdiňiz...
Siziň bilen geçirilen
Goşguly gijeleň,
gündizleň baryn
Indi
her gün hakydamda oýaryp,
Şol goşa mazary göterip ýörün.

Siz gitdiňiz...
Wagt geçýär
bilýäris,
Könelişer ýürekdäki ýaralar.
Çagalaram
adam bolar hä diýmän,
Şahyram tapylar,
goşgam ýazylar,
Asmanam durnasyz,
ýyldyzsyz oňmaz,
Nätjek-dä,
bu kanun,
Siz beletsiňiz.
Galan zatlaň, wah, bir zady bor welin,
Siz gitdiňiz,
Siz gitdiňiz,
Gitdiňiz...

Italmaz NURYÝEW. Goşgular